



سوال

(39) رویت ہلال کی خبر روزہ رکھنے کے بعد ملے؟

جواب

السلام علیکم ورحمۃ اللہ وبرکاتہ

رمضان شریف کی رویت ہلال کی خبروں کو 8 یا 9 بجے اور بعض لوگوں کو دن کو دو بجے پہنچی تو اسی وقت سب لوگوں نے روزہ کی نیت کر لی۔ کچھ لوگوں نے قبل خبر ملنے کے کھایا تھا۔ اور بعض نے کچھ نہیں کھایا تھا تو کھانے والوں کو روزہ کی قضا لازم ہوگی یا نہیں اور کیا فرضی روزہ کی نیت بعد فجر کے کرنے سے روزہ ہوتا ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بے شک جن لوگوں نے رویت ہلال کی شہادت ملنے سے پہلے کھایا ہے ان کے اس دن کے روزہ کی قضا لازم ہے۔

قال فی المقنع فی فقہ الامام احمد 1/360: واذا قامت برؤية الهلال فی اثناء النهار لم یضم الامساك والقضاء قال فی الشرح الکبیر: وبذا قول عامرہ ابل العلم: فرض روزہ کے لئے جس شخص کو رات میں نیت کرنے پر قدرت ہو اس کو نیت کرنی ضروری ہے اگر بغیر نیت کے صبح کر لیا تو روزہ نہیں ہوگا۔ ارشاد ہے: من لم یجمع الصیام قبل الفجر فلا صیام له (البوداود ترمذی نسائی ابن ماجہ احمد خزیمہ ابن جبان دارقطنی) ہاں اگر رات نیت کرنے پر قدرت نہ ہو تو دن نیت کرنی کافی ہو جائے گی اور روزہ صحیح ہو جائے گا۔

قال شینانی فی شرح الترمذی (2/49) انما صححت النیة فی النار فی صورتہ شہادة الاعرابی برؤية الهلال لان الرجوع الی اللیل غیر مقدور والنزاع فیما کان مقدورا فینقض الجواز بمثل ہذہ الصورة اعنی من انکشف له فی النهار ان ذلک الیوم من رمضان وکن ظہر له وجوب الصیام علیہ من النهار کالجہنم لیضیق والصبی یستلم والکافر یسلم انتہی

محدث

عزیز مکرم مولوی محمد امین صاحب رحمانی زادکم اللہ علما وفضلا

السلام علیکم

آپ کا کارڈ مورخہ 29 ستمبر اکتوبر کو موصول ہوا جس کا جواب 5/1 اکتوبر کو اور اس کے بعد طلاق والا رسالہ بک پوسٹ کے ذریعہ بھیج دیا گیا۔ امید ہے خط اور رسالہ دونوں آپ کو مل گئے ہوں گے۔ خط بھیجنے کے بعد ادارہ احسانات کی طرف سے 3/ عدد روزہ والا رسالہ بذریعہ رجسٹری پہنچا۔ آپ کے لکھنے کے مطابق ایک عدد حاجی عبدالسلام اور حکیم صاحب



کے یہاں بھیج دیا گیا۔ امید ہے حکیم صاحب نے رسالہ کی رسید آپ کو لکھ دی ہوگی اور رسالہ کے متعلق اپنا تاثر بھی لکھ دیا ہوگا۔ رسالہ عجلت میں من اولہ الی آخرہ پڑھ لیا گیا ہے۔ جہاں جو چیز کھٹکی اور اپنی تحقیقی مسلک اہل حدیث کے خلاف معلوم ہوئی اسے مختصر لکھا جا رہا ہے۔ کاش آپ نے چھپوانے سے پہلے کسی اہل عالم کو دکھلایا ہوتا جو آپ کے نزدیک معتد ہوتا۔ رسالہ کی کاپی اور پروف تصحیح کی بنظر غائر نہیں کی گئی ہے اس لئے جھاپہ کی متعدد غلطیاں رہ گئی ہیں۔ رسالہ آپ کی تالیف کا نقش اول سے امید ہے دوسرے نقوش اس سے بہتر ہوں گے۔

آپ نے صفحہ: 24 تا 27 چاند دیکھنے کی شہادت کے عنوان کے تحت جمہور علماء کا جو مسلک رمضان عید الفطر اور عید الاضحیٰ کے چاند کے بارے میں مع دلیل کے لکھا ہے وہ اپنی جگہ صحیح ہے لیکن صفحہ: 32 تا 34 میں رویت بلال کی خبر شہادت ہے یا روایت کے زیر عنوان مدیر زندگی کی تحقیق کی روشنی میں آپ نے جو کچھ لکھا ہے وہ آپ کے محولہ بالا تحریر کے بالکل خلاف اور ناقص ہے۔

پہلے آپ نے عید و بقر عید اور رمضان کے چاند کے درمیان فرق کرتے ہوئے عید و بقر کے چاند کے لئے دو آدمیوں کی گواہی ضروری ہے اور دوسری جگہ مدیر زندگی کی تحقیق سے اتفاق کرتے ہوئے اس فرق کو اڑا دیا ہے اسب چاندوں کے لئے ایک آدمی کی شہادت یا خبر کو کافی قرار دے دیا ہے۔ آپ نے تحریر کا یہ تضاد بالکل کھلا ہوا ہے۔ ہمارے نزدیک فرق والا مسلک جس پر ابو ثور کے علاوہ پوری امت کا اتفاق ہے وہ یہی صحیح ہے یعنی: عید بقر عید کے لئے دو آدمیوں کس شہادت یا خبر ضروری ہے۔ ہمارے نزدیک اس فرق کی وجہ یہ نہیں ہے کہ رمضان کے لئے رویت بلال کی خبر روایت اور عیدین کے لئے رویت بلال کی خبر شہادت ہے۔ بلکہ اس فرق کی بنیاد اس بارے میں روایت کردہ احادیث مرفوعہ ہیں جو کتب احادیث مسند احمد نسائی ابوداؤد ترمذی صحیح ابن حبان مستدرک حاکم دارقطنی وغیرہ میں مروی ہے۔ آپ کا یہ لکھنا کہ: اس فرق کی کوئی شرعی دلیل موجود نہیں ہے میرے لئے سخت تعجب کا باعث ہے۔

مدیر زندگی نے فروری 1971 کے شماروں میں فرق والی حدیثوں پر کیا بحث کی ہے؟ اس وقت میرے سامنے وہ و محولہ شمارہ نہیں ہے کہ اس میں اس کے متعلق کچھ لکھوں البتہ انہوں نے سوال کے چاند کے ثبوت میں ایک شخص کی رویت کی خبر قبول کر کے عید کرنے کے ثبوت میں حضرت عمر جو اثر مسند احمد اور کنز العمال سے پیش کیا ہے وہ میرے سامنے ہے۔ حضرت عمر کا پہلا اثر مسند احمد 28/1/144 اور دارقطنی ص: 232 میں مروی ہے۔ یہ اثر سند انقطاع کی وجہ سے ضعیف ہے۔ عبدالرحمن بن ابی لیلیٰ کی عمر حضرت عمر کی وفات کے وقت کل 6 برس کی تھی جیسا کہ خطیب نے تاریخ بغداد میں حافظ نے تہذیب التہذیب میں صراحتہ ذکر کیا ہے۔ ان کا سماع حضرت عمر سے ثابت نہیں ہے۔ اس روایت میں کنت مع عمر کے لفظ کا مدار عبدالرحمن کے شاگرد عبدالاعلیٰ بن عامر ثعلبی پر ہے اور مذکورہ لفظ کے ذکر کرنے میں ان وہم ہو گیا ہے اور دوسرا اثر قطنی اور بیہقی کے حوالہ سے مذکور ہے۔ علی المتقی نے اس کے بعد یہ لکھا ہے: وضعفہ اس اثر کا مدار وہی عبدالاعلیٰ بن عامر ثعلبی ہیں۔ دارقطنی اس اثر کو روایت کرنے کے بعد لکھتے ہیں: **كَذًا رَوَاهُ عَبْدُ الْأَعْلَى عَنِ ابْنِ أَبِي لَيْلَى، وَعَبْدُ الْأَعْلَى ضَعِيفٌ، وَابْنُ أَبِي لَيْلَى لَمْ يَذْكُرْ عُمَرَ وَخَالَفَهُ أَبُو وَائِلٍ شَقِيقُ بَنِ سَلَمَةَ، فَرَوَاهُ عَنْ عُمَرَ، أَنَّهُ قَالَ: «لَا تُفْطِرُوا حَتَّى يَشْهَدَ شَاهِدَانِ»، حَدَّثَ بِهِ الْأَعْمَشُ، وَمَنْصُورٌ عَنْهُ ثُمَّ ذَكَرُوا أَيُّهَا خُوذُكُ تَكَلَّمَ الْبَيْهَقِيُّ فِي سَنَةِ**

صفحہ: 26 سطر: 4 میں امام ثوری کے بجائے ابو ثور ہونا چاہئے۔

صفحہ 30 کی آخری سطر میں کی ہے اور وہ یہ ہے کہ بجائے کی ہے ہونا چاہئے۔ ریڈیو کے ذریعہ چاند کی خبر کا اعتبار کرنے اور اس پر عمل کرنے کی دوسری شرط کے بیان میں ص: 30 کی پہلی اور دوسری سطر میں جو لکھا گیا ہے اس سے مجھے اتفاق نہیں ہے۔ اس صفحہ میں اختلاف مطالع کے زیر عنوان آپ نے یہ لکھا ہے:

جہاں تک ہمیں معلوم ہے ہمارے ملک ہندوستان میں مطالع کا کوئی قابل لحاظ اختلاف نہیں ہے۔ اس لئے یہاں کسی مقام پر بھی رویت بلال ثابت ہو جائے تو پورے ملک کے لئے قابل اعتبار عمل ہوگا۔

آپ کی اس رائے سے مجھے سخت اختلاف ہے۔ میرے نزدیک کم و بیش 500 میل کی مسافت پر مطلع اس حد تک مختلف ہو جاتا کہ اس بعید مسافت براس شب میں طلوع بلال ضروری نہیں۔ لہذا درس یا مشرقی پنجاب یا دہلی کی رویت بہار اور ہندوستان کی دوسری مشرقی ریاستوں کے لئے معتبر نہیں ہوگی۔



ص: 48 میں عنوان رمضان میں روزے کی قضاء کا وقت میں میں بجائے کے ہونا چاہئے۔

ص: 49 میں رواہ ابو داؤد کے بعد بجائے ترمذی نسائی ابن ماجہ کے والترمذی والنسائی وابن ماجہ ہونا چاہئے۔ یا پھر تخریج میں صرف اس قدر لکھنا چاہئے (ابو داؤد ترمذی نسائی ابن ماجہ)۔

ص: 54 یوم شاک کاروزہ صرف مکروہ ناپسندیدہ نہیں ہے بلکہ معصیت ہونے کی وجہ سے بالکل ممنوع ہے۔

ص: 60 شب برات کے روزے کے بجائے شب برات کاروزہ کا عنوان ہونا چاہئے شب براب کے اس روزے کے بارے میں حضرت علی کی مذکورہ حدیث سخت ضعیف ہے اس سے اس روزہ کے استحباب یا سنت کا اثبات غلط ہے وہ اس لائق ہے ہی نہیں کہ اس سے کوئی حکم شرعی ثابت کیا جاسکے۔ روزے کے بارے میں اس روایت کے علاوہ کوئی دوسری روایت موجود نہیں ہے اگر کوئی دوسری حدیث یا مذکورہ اس روایت کا کوئی دوسرا طریق میں ہے تو اس سے مجھ کو مطلع کیجئے۔

ص: 67 یہ کہنا کہ تراویح کی رکعتیں کتنی ہیں؟ اس بارے میں نبی ﷺ سے کوئی بات ہم تک نہیں پہنچی ہے۔ ہمارے نزدیک غلط ہے آگے ابوسلمہ بن عبدالرحمن عن عائشہ کی حدیث کو آپ نے خود ہی آٹھ رکعت تراویح کے ثبوت میں پیش کیا ہے۔ سلف اس سے زیادہ رکعتوں کو بطور نقل پڑھ لیا کرتے تھے اس سے یہ کیوں ثابت ہو گیا کہ آنحضرت ﷺ سے عملاً تعداد رکعات تراویح کے بارے میں کچھ منقول نہیں ہے۔ یہ کہنا بھی غلط ہے کہ میں رکعت کے بارے میں متعدد روایات موجود ہیں: عبداللہ بن عباس کی سخت متفقہ ضعیف حدیث کے سوا دوسری کوئی سی روایت موجود ہے؟ آٹھ رکعتوں کے حق میں بخاری و مسلم کی یہ صحیح روایتیں ہیں اس عبارت میں روایتیں کے بجائے روایت یا حدیث کا لفظ ہونا چاہئے۔

ص: 28 تراویح کی نماز میں ہر چار رکعت کے بعد تھوڑی دیر بیٹھ کر جسم کو ذرا آرام پہنچانے کی ہدایت کسی حدیث مرفوع یا اثر صحابی میں مذکور ہے؟ میں رکعت پڑھنے والوں کا عمل اور چیز ہے اور اس کا آل حضرت ﷺ یا صحابہ سے منقول ہونا اور چیز اور جب یہ منقول نہیں ہے تو مقلدین کا بے دلیل تعال کوئی شرعی چیز نہیں نیز جامع الرموز سے منقولہ ذکر کو تراویح کی دعا کہنا بھی ٹھیک نہیں ہے۔

ص: 74: اعتکاف اپنی بستی کی جامع مسجد کے لفظ سے ذہن جمعہ مسجد کی طرف متبادر ہوتا ہے اور اس سے یہ سمجھا جاتا ہے کہ اعتکاف جمعہ مسجد میں کرنا چاہئے اور یہ صحیح نہیں ہے۔ چنانچہ آپ اس صفحہ کی آخری سطر میں لکھتے ہیں اعتکاف کے لئے ایسی مسجد کا ہونا جس میں پانچویں وقت باجماعت نماز ہوتی ہو اس سے معلوم ہوتا ہے کہ اعتکاف کے لئے جمعہ مسجد شرط نہیں ہے اور یہی صحیح ہے۔

ص: 76 مسجد کے بجائے جامع مسجد کے اندر اس عبارت میں جامع مسجد کے بجائے کسی دوسری مسجد کا لفظ ہونا چاہئے۔ کیوں کہ جامع مسجد کے لفظ سے جمعہ مسجد طرف ذہن جاتا ہے چنانچہ آپ نے بھی بعض اس کے بعد یہ لکھا ہے جمعہ کی نماز ادا کرنے کے لئے جامع مسجد اس قدر پہلے جانا اور صفحہ کے حاشیہ پر آپ نے لکھا ہے بعض حدیثوں کی رد سے جامع مسجد کے علاوہ ایسی مسجدوں میں اعتکاف کیا جاسکتا ہے جن میں ہجگاہہ باجماعت ہوتی ہو۔

وہ کونسی حدیث ہے جس میں اس قسم کی تشریح موجود ہے؟ یہ تو حضرت عائشہ کے قول: الاعتکاف الانی مسجد جامع کی ایک توجیہ و تاویل ہے۔

وَأَنْتُمْ كَلْفُونَ فِي السَّبْجِ ۱۸۷ ... سورة البقرة

میں مساجد کا عموم و اطلاق اعتکاف کے لئے جمعہ کی تخصیص کے منافی ضرور ہے۔

ص: 79 سطر: 6 میں جامع مسجد کے بجائے کوئی دوسرا لفظ ہونا چاہئے۔ کیوں کہ اس سے جمعہ کی مسجد کی طرف ذہن متبادر ہوتا ہے۔

ص: 92 سطر: 7 میں سورہ اعلیٰ سورت کے بجائے سورہ اعلیٰ یا سورہ ق ہونا چاہئے۔



ص: 102 جب گھیوں سے صدقہ فطر کے بارے میں کوئی حکم اور ارشاد نبوی بسند معتبر مستقول نہیں ہے اور اس نصف صاع نکالنے کی بنیاد حضرت معاویہ اور دیگر صحابہ کرام کا محض فتویٰ اور عمل ہے اور انہوں نے یہ فتویٰ صرف اس وجہ سے دیا تھا کہ ان دنوں گیہوں

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 2 - کتاب الصیام

صفحہ نمبر 135

محدث فتویٰ